

# ఈతకు వెళ్లి ఇద్దరి దుర్మరణం



మృతదేహానికి పూలమాల వేసి నివాళులర్పిస్తున్న ఎమ్మెల్యే రెడ్డానాయక్

నర్సింహాలపేట, అక్టోబర్ 28 : అమ్మమ్మ ఇంటికి వచ్చి సరాదగా ఈతకు వెళ్లిన బావబామ్మర్లు మృతి చెందిన ఘటన మండలంలోని బక్కతండాలో శనివారం జరిగింది. ఎస్సై జీ సతీష్ తెలిపిన వివరాల ప్రకారం.. తండాకు చెందిన గుగులోత్ సతీష్(17) భద్రాద్రి కొత్తగూడెం జిల్లా ఇల్లందు మండలం పోలారం శివారు భద్రతండాలో ఉంటున్న మేనత్త కుమారుడు వాంకుడోత్ కార్తిక్ (16) ఈ నెల 27న సతీష్ తండ్రి పోట్లూకు భోజనం ఇచ్చేందుకు వ్యవసాయ భూమి వద్దకు వెళ్లారు. తిరిగి వస్తున్న క్రమంలో ఎండ ఎక్కువగా ఉండడంతో ఆకేరువారులో ఈత కొట్టేందుకు

వెళ్లారు. ముందుగా కార్తిక్ వారులోకి దిగాడు. అతడికి ఈత రాకపోవడంతో నీటిలో మునిగిపోతుండగా, గమనించిన సతీష్ కాపాడేందుకు వాగులోకి దిగాడు. భయంతో కార్తిక్ సతీష్ ను గట్టిగా పట్టుకోవడంతో ఇద్దరు వారులో మునిగిపోయారు. రాత్రి



సతీష్ (ఫైల్)



కార్తిక్ (ఫైల్)

- మృతులు వరుసకు బావబామ్మర్లు
- బక్కతండాలో విషాదం
- నివాళులర్పించిన ఎమ్మెల్యే రెడ్డానాయక్

వరకు ఇంటికి రాకపోవడం, ఫోన్ కూడా ఎత్తకపోవడంతో కుటుంబసభ్యులు నర్సింహాలపేట, జయపురం ప్రాంతాల్లో ఇద్దరి కోసం వెతికినా జాడ దొరకలేదు. మధ్యాహ్నం భోజనం ఇచ్చిన తర్వాత నుంచి కనిపించకపోవడాన్ని గుర్తించి పంట భూముల వద్ద వెతకడం ప్రారంభించారు. ఈ క్రమంలో వాగు పక్కన బైక్ తో పాటు దుస్తులు, సెల్ ఫోన్ కనిపించడంతో పోలీసులకు సమాచారం అందించారు. రాత్రి 12 గంటల సమయంలో వాగు వద్దకు చేరుకున్న పోలీసులు లైట్ల సహాయంతో వెతకగా, ఇద్దరి మృతదేహాలు కనిపించాయి. పోట్లూ ఫిర్యాదు మేరకు కేసు నమోదు చేసి మృతదేహాలకు పోస్టుమార్టం నిర్వహించి కుటుంబసభ్యులకు అందజేశారు. కాగా, విషయం తెలుసుకున్న ఎమ్మెల్యే రెడ్డానాయక్ సతీష్, కార్తిక్ మృతదేహాలకు పూలమాల వేసి నివాళులర్పించారు. ఆయన వెంట నాయకులు సత్తిరెడ్డి, అశోక్ రెడ్డి, లింగారెడ్డి, రాందాస్, రామ్మూర్తి, సురేశ్ ఉన్నారు.



16 కిలోల ఎండు గంజాయి, నిందితుడిని చూపిస్తున్న సీబి హతీరాం, ఎస్సై జానీపాషా

## 16 కిలోల ఎండు గంజాయి స్వాధీనం

■ దాని విలువ సుమారు రూ.4లక్షలు  
■ ఒకరి అరెస్టు : సీబి హతీరాం

నెక్కొండ, అక్టోబర్ 28 : నెక్కొండలో సుమారు రూ .4 లక్షల విలువైన ఎండు గంజాయి పట్టుబడినట్లు సీబి హతీరాం శనివారం తెలిపారు. పోలీస్ స్టేషన్ లో ఎస్సై జానీపాషాతో కలిసి సీబి మాట్లాడుతూ.. మంచుర్యాల జిల్లా జైపూర్ మండలం అరుణకనగర్ కు చెందిన తుంగపిండి రాము నెక్కొండ రైల్వే స్టేషన్ లో కొత్తగా నిర్మిస్తున్న ఫుల్ ఓవర్ ట్రిడ్డి వద్ద నుంచి గుండ్రపల్లి రోడ్డు వైపు రెండు సంచుల్లో 16 కిలోల గంజాయిని తీసుకువెళ్తుండగా పట్టుకున్నట్లు తెలిపారు. ఒడిషా రాష్ట్రానికి చెందిన బైన దివేష్ వద్ద గంజాయి కొనుగోలు చేసి వరంగల్ పరిసర ప్రాంతాల్లో విక్రయిస్తున్నట్లు నిందితుడు చెప్పినట్లు పేర్కొన్నారు. నిందితుడిని పట్టుకున్న ఎస్సై జానీపాషా, సిబ్బంది రమేశ్, అన్వర్, ఆర్పీఎఫ్ సిబ్బందిని సీబి అభినందించారు.



సావనీర్ ను విడుదల చేస్తున్న వైఎస్ఎస్ సన్యాసిరాజు

## నిట్లో అంతర్జాతీయ సదస్సు

హనుమకొండ చౌరస్తా, అక్టోబర్ 28 : వరంగల్ నిట్ ప్రాఫెసర్ వైఎస్ రెడ్డి ఉద్యోగ విరమణ సందర్భంగా సైన్స్ అండ్ ఇంజనీరింగ్ కంప్యూటేషన్ లో మోడలింగ్ (ఐసీసీఎంఎస్ఈ-2023) పై అంతర్జాతీయ సదస్సు నిర్వహించారు. ఆంధ్ర ప్రదేశ్ అండ్ తెలంగాణ సాఫ్ట్ వేర్ మ్యాగ్నెటిక్ సైన్స్ తో కలిసి గణితశాస్త్ర విభాగం ఈ సదస్సును నిర్వహించింది. ఈ సదస్సుకు సంబంధించిన సావనీర్ ను ముఖ్య అతిథి ప్రాఫెసర్ వైఎస్ఎస్ సన్యాసిరాజు విడుదల చేశారు. ఈ సందర్భంగా ఆయన మాట్లాడుతూ.. కాన్ఫరెన్స్ థీమ్ పరిశోధకులను ఆకట్టుకునేలా ఉందని, మ్యాగ్నెటిక్ మోడలింగ్, న్యూరులికల్ అనాలిసిస్, ప్యూయడ్ మెకానిక్స్, కంప్యూటేషన్ లో హీట్ ట్రాన్స్ ఫర్ కు సంబంధించిన అంశాలపై వేదిక చర్చించనుం దన్నారు. గణితశాస్త్ర విభాగధిపతి ప్రాఫెసర్ ఏ బెనర్జీబాబు మాట్లాడుతూ.. శాఖ ప్రారంభం నుంచి సాధించిన మైలురాళ్ల గురించి వివరించారు. డిపార్ట్ మెంట్ రెండు కొత్త ప్రోగ్రామ్లను ప్రారంభించింది, ఒకటి నాలుగు సంవత్సరాల ఇంటీగ్రేటెడ్ బీఎస్సీ, బీఎడ్, మరొకటి నాలుగేళ్ల బీటెక్(మ్యూథ్స్ అండ్ కంప్యూటింగ్) అని తెలిపారు. ఆరుగురు విద్యార్థులతో డిపార్ట్ మెంట్ ను ప్రారంభించామని, ప్రస్తుతం వివిధ విభాగాల్లో 268 మంది ఉన్నారని చెప్పారు. డీన్ (స్టూడెంట్స్ వెల్ఫేర్) అండ్ కాన్ఫరెన్స్ చైర్ ప్రాఫెసర్ డి శ్రీనివాసాచార్య కాన్ఫరెన్స్ థీమ్ గురించి వివరించారు. సాంకేతిక సేవలు, పేపర్ ప్రజెంటేషన్లు, ముఖ్య ప్రసంగంతో పాటు ఈ సమావేశంలో నాలుగు ఆహ్వానిత ఉపన్యాసాలు, తొమ్మిది ఎండోమెంట్ ఉపన్యాసాలు ఉంటాయని పేర్కొన్నారు. దేశంలోని పలు రాష్ట్రాల నుంచి 150 మంది ప్రతినిధులు సదస్సుకు హాజరవుతున్నారన్నారు. ఏఐఐఐఎంఎస్ఈ ప్రెసిడెంట్ ప్రాఫెసర్ ఎన్ కిషన్, కార్యదర్శి సీ జయ సుబ్బారెడ్డి, ఆంధ్రప్రదేశ్, తెలంగాణ సాఫ్ట్ వేర్ మ్యాగ్నెటిక్ కల్ సైన్స్ గురించి వివరించారు. ఐసీసీఎంఎస్ఈ-2023 ఆర్గనైజింగ్ సెక్రటరీ లుగా ప్రాఫెసర్ సీహెచ్ రాంరెడ్డి, ప్రాఫెసర్ జే ప్రణీత, ప్రాఫెసర్ ఏ బెనర్జీ బాబు, ప్రాఫెసర్ ఈ సత్యనారాయణ, జాయింట్ ఆర్గనైజింగ్ సెక్రటరీలుగా ప్రాఫెసర్ కే కళాధర్, ప్రాఫెసర్ జే శ్రీనివాస్ వ్యవహరించారు.

## వైభవంగా సత్యనారాయణస్వామి వ్రతాలు

పోపమ్మమైదాన్, అక్టోబర్ 28 : తిరుమల తిరుపతి దేవస్థానం, హిందూ ధర్మ ప్రచార పరిషత్ ఉమ్మడి వరంగల్ జిల్లా ఆధ్వర్యంలో ఆశ్వయుజ పౌర్ణమి సందర్భంగా శనివారం వైభవంగా సత్యనారాయణస్వామి వ్రతాలు నిర్వహించామని టీటీడీ కార్యక్రమ నిర్వాహకులు రామిరెడ్డి కృష్ణమూర్తి తెలిపారు. హనుమకొండ జిల్లా వేలేరు మండలం పీఠం గ్రామం, చెన్నరావుపేట మండలంలోని సిద్దిశర్క స్వామి ఆలయంలో సత్యనారాయణస్వామి వ్రతాలు జరిపారని చెప్పారు. అలాగే, భూపాలపల్లి జిల్లా కాలారం మండలం మద్దులపల్లి గ్రామంలోని అంజనేయస్వామి ఆలయం, మహబూబాబాద్ జిల్లా కురవి మండలం నేరేడు గ్రామం, జనగామ జిల్లా ఓబుల్ కేశావూర్ లోని వేంకటేశ్వరస్వామి ఆలయంలో సామాహిక వ్రతాలు నిర్వహించారని వెల్లడించారు. వందలాది సంఖ్యలో భక్తులు పాల్గొని తీర్థ ప్రసాదాలు స్వీకరించాలని వివరించారు.

# రూ.500 కోట్ల వ్యాపారమే లక్ష్యం

- అటవీ ఉత్పత్తులతో ఆదాయం పెంచాలి
- జీసీసీ జనరల్ మేనేజర్ సీతారాంనాయక్

ఏటూరునాగారం, అక్టోబర్ 28 : గిరిజన సహకార సంస్థను అభివృద్ధి పథంలోకి తీసుకెళ్లడానికి ఉద్యోగులు శ్రమించాలని జీసీసీ జనరల్ మేనేజర్ సీతారాం నాయక్ కోరారు. స్థానిక ఐటీడీఎ కార్యాలయంలో శనివారం జీసీసీ డివిజన్ పరిధిలోని అధికారులు, ఉద్యోగులతో ప్రత్యేక సమావేశం నిర్వహించారు. ఈ సందర్భంగా ఆయన మాట్లాడుతూ వచ్చే ఏడాది ముప్పునూరు, భద్రాచలం, ఏటూరునాగారం డివిజన్లలో రూ. 500 కోట్ల వ్యాపారం లక్ష్యంగా ముందుకు సాగుతున్నట్లు తెలిపారు. గత ఏడాది రూ. 400 కోట్ల వ్యాపారం జరిగినట్లు వివరించారు. ఈ ఏడాది అత్యధికంగా అటవీ ఉత్పత్తులు సేకరించడం ద్వారా గిరిజనుల ఆదాయం పెంచేలా ప్రణాళిక రూపొందించుకోవాలని సూచించారు. అటవీ ఉత్పత్తుల సేకరణపై గిరిజనులకు అవగాహన కల్పించాలన్నారు. ఏటూ



అటవీ ఉత్పత్తుల ధరల పోస్టర్ ను ఆవిష్కరిస్తున్న సీతారాం నాయక్, జీసీసీ అధికారులు

రునాగారం డివిజన్ పరిధిలో ఎక్కువ శాతం విషముష్టి గింజల ఉత్పత్తి జరుగుతుందని, కనీసం రెండు వేల క్వింటాళ్ల సేకరణ జరగాలని, గిరిజనులకు రూ. కోటి ఆదాయం లభించేలా చూడాలని సూచించారు. అటవీ ఉత్పత్తుల సేకరణకు ప్రత్యేక బృందాలను ఏర్పాటు చేస్తు

న్నట్లు తెలిపారు. అంతరం ధరల పట్టిక పోస్టర్ ను ఆవిష్కరించారు. సమావేశంలో డివిజన్ మేనేజర్ ప్రతాప్ రెడ్డి, ప్రధాన కార్యాలయ మేనేజర్ సత్యనారాయణ, బ్రాంచి మేనేజర్లు శ్రీనివాస్, దేవ్, హాలాల్, సమ్మయ్య, డివిజన్ పరిధిలోని సేల్స్ మెన్లు పాల్గొన్నారు.

## రక్తదానం.. మరో ముగ్గురికి ప్రాణదానం

వరంగల్ సీపీ అంబర్ కిశోర్ రూూ



రక్తదానం చేసిన సిబ్బందికి సర్టిఫికేట్ అందజేస్తున్న సీపీ

సుబేదారి, అక్టోబర్ 28 : రక్తదానం చేయడం ద్వారా మరో ముగ్గురి ప్రాణాలు కాపాడవచ్చని వరంగల్ పోలీస్ కమిషనర్ అంబర్ కిశోర్ రూూ అన్నారు. పోలీసు అమరవీరుల సంస్కరణ దినోత్సవాల సందర్భంగా ఆర్వీడీ రిజర్వ్, ట్రాఫిక్ పోలీసుల ఆధ్వర్యంలో కమిషనరేట్ లో శనివారం రక్తదాన శిబిరాన్ని ప్రారంభించారు. ఈ సందర్భంగా ఆయన మాట్లాడుతూ.. పోలీసులు శాంతి భద్రతలు కాపాడమే కాకుండా సేవా కార్యక్రమాల్లో ముందుండాలని సూచించారు. రక్తదానంపై ఉన్న అపోహలు తొలగించి ప్రతి ఒక్కరు రక్తదానం చేసేలా ప్రోత్సహించాలన్నారు. కార్యక్రమంలో కైమ్ డీసీపీ మురళీధర్, అదనపు డీసీపీలు సంజీవ్, సురేష్ కుమార్, రాగ్యానాయక్, ఏవో రామకృష్ణ, స్వామి, ఏసీపీలు నాగయ్య, అనంతయ్య, సురేందర్, జిజీందర్ రెడ్డి, భోజరాజు, కృష్ణ, విజయకుమార్, ఆర్ ఐ లు శ్రీధర్, చంద్రశేఖర్, శ్రీనివాస్, ఫర్హాన్ రాజు, ఇన్ స్పెక్టర్లు సీతారెడ్డి, సుజాత, వెంకన్న, లక్ష్మీనారాయణ, పోలీస్ అధికారుల సంఘం అధ్యక్షుడు శోభన్, ఎంజీఎం దమాఖాన రక్తనిధి డాక్టర్ ఆశా పాల్గొన్నారు. అలాగే వరంగల్ పోలీస్ కమిషనరేట్ పరిధిలో శాంతి భద్రతలకు సంబంధించిన సమస్యలు ఉంటే వాట్సాప్ ద్వారా ఫిర్యాదుల చేయాలని సీపీ ఒక ప్రకటనలో తెలిపారు. ఎన్నికల దృష్ట్యా ప్రజల నుంచి ప్రత్యక్షంగా ఫిర్యాదులు స్వీకరించడం లేదన్నారు. ప్రజల తమ ఫిర్యాదులను 8712685257 పంపించవచ్చని తెలిపారు.

## గురుకుల మహిళా డిగ్రీ కళాశాలలో పీజీ కోర్సులు

న్యూశాయంపేట, అక్టోబర్ 29 : హనుమకొండ హంటర్ రోడ్డులోని సాంఘిక సంక్షేమ గురుకుల డిగ్రీ, పీజీ మహిళా కళాశాలలో 2023-24 విద్యా సంవత్సరానికి ఎంఎస్సీ స్టాటిస్టిక్స్, ఎంఎ పాలిటికల్ సైన్స్ కోర్సుల్లో ప్రవేశాలకు రాష్ట్ర ఉన్నత విద్యా మండలి, కాకతీయ యూనివర్సిటీ అనుమతి లభించింది కళాశాల ప్రిన్సిపాల్ కే దయాకర్ తెలిపారు. సీపీ గోల్డ్ లో అర్జత్ సాధించిన విద్యార్థినులు మూడో దశ పీజీ అడ్మిషన్ కోసం వెబ్ ఆప్షన్లు ఇచ్చుకోవచ్చని చెప్పారు. కళాశాలలో అనుభవం కలిగిన అధ్యాపకులు ఉన్నారని తెలిపారు. వివరాలకు క్యాంపస్ ప్లేన్ మెంట్, హెల్త్ సూపర్ వైజర్, స్టాటిస్టిక్స్, పాలిటికల్ సైన్స్ కో ఆర్డినేటర్లు విజయలక్ష్మి, నాంబ్ అక్షి 9652588339, 9989416499 నంబర్లలో సంప్రదించాలని కోరారు.

## 20 లీటర్ల గుడుంబా సీజ్

గూడూరు, అక్టోబర్ 28 : ఎక్సైజ్ శాఖ అధికారులు చేసిన రూట్ వాచ్ లో 20 లీటర్ల గుడుంబా, ద్వితీయ వాహనం స్వాధీనం చేసుకున్నారు. ఎక్సైజ్ సీబి భిక్షపతి తెలిపిన వివరాల ప్రకారం.. మండలంలోని హంతండాలో శనివారం రూట్ వాచ్ చేస్తుండగా అనుమానాస్పదంగా కనిపించిన ద్వితీయ వాహనదారుడు బానోత్ రాకేష్ ను ఆపి తనిభీ చేయగా, 20 లీటర్ల గుడుంబా లభ్యమైంది. గుడుంబాతో పాటు ద్వితీయ వాహనాన్ని స్వాధీనం చేసుకున్నామని సీబి తెలిపారు. సిబ్బంది బుచ్చయ్య, సుధాకర్, యుగంధర్ పాల్గొన్నారు.



స్వాధీనం చేసుకున్న గుడుంబా, నిందితుడిని అరెస్టు చేస్తున్న ఎక్సైజ్ సీబి భిక్షపతి